



тел.:(85563) 3-15-90, факс 3-24-00 ; e-mail:gorsovet.mamadysh@tatar.ru

РЕШЕНИЕ
№ 4-16

КАРАР
«5» октябрь 2023 ел

**Татарстан Республикасы Мамадыш муниципаль районының
«Мамадыш шәһәре» муниципаль берәмлеге Уставына үзгәрешләр кертү
турында**

«Россия Федерациясендә жирле үзидарә оештыруның гомуми принциплары турында» 2003 елның 06 октябрдәгә 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлендәгә 45-ТРЗ номерлы Татарстан Республикасы Законы, «Татарстан Республикасы Мамадыш муниципаль районының Мамадыш шәһәре» муниципаль берәмлеге Уставын гамәлдәгә законнарға туры китерү максатында Татарстан Республикасы Мамадыш муниципаль районы Мамадыш шәһәре Советы **КАРАР КАБУЛ ИТТЕ:**

1. Татарстан Республикасы Мамадыш муниципаль районы Мамадыш шәһәре Советының 2018 елның 20 августындагы 4-25 карары белән кабул ителгән Татарстан Республикасы Мамадыш муниципаль районы «Мамадыш шәһәре» муниципаль берәмлеге Уставына кушымта нигезендә үзгәрешләр һәм өстәмәләр кертергә.

2. Әлеге карарны законнарда билгеләнгән тәртиптә дәүләт теркәвенә жибәргә.

3. Әлеге карарны, дәүләт теркәвенә алынганнан соң, Мамадыш муниципаль районының mamadysh.tatarstan.ru рәсми сайтында бастырып чыгарырга.

4. Әлеге карар «Россия Федерациясендә жирле үзидарә оештыруның гомуми принциплары турында» 2003 елның 06 октябрдәгә 131-ФЗ номерлы Федераль законның 44 статьясындагы 8 өлеше, «Татарстан Республикасы Мамадыш муниципаль районы» муниципаль берәмлеге уставының 90 статьясындагы 2 өлеше нигезләмәләрен исәпкә алып рәсми басылып чыккан көненнән үз көченә керә.

5. Әлеге карарның үтәлешен контрольдә тотуны Мамадыш муниципаль районы Мамадыш шәһәре башлыгы ярдәмчесе В.А.Захаровка йөкләргә.

Шәһәр башлыгы,
Мамадыш муниципаль районы
Мамадыш шәһәре Советы рәисе

 А.П.Иванов

Татарстан Республикасы Мамадыш муниципаль районы “Мамадыш шәһәре”
муниципаль берәмлеге Уставына кертелә торган үзгәрешләр

1. 1 статьяны түбәндәге редакциядә бәян итәргә:

«1 статья . Шәһәр жирлеге һәм аның статусы

1. «Мамадыш шәһәре» муниципаль берәмлегенә шәһәр жирлеге статусы бирелгән.

2. Муниципаль берәмлекнең рәсми исеме - Татарстан Республикасы Мамадыш муниципаль районы «Мамадыш шәһәре» муниципаль берәмлеге (алга таба текст буенча - Жирлек).

3. Татарстан Республикасы Мамадыш муниципаль районының «Мамадыш шәһәре» муниципаль берәмлеге Татарстан Республикасы Мамадыш муниципаль районы составына керә.»;

2. 5 статьяның 1 өлешендәге 5 пункттын түбәндәге редакциядә бәян итәргә:

«5) жылылык белән тәэмин итү объектларын төзү, реконструкцияләү һәм (яисә) модернизацияләү буенча бердәм жылылык белән тәэмин итүче оешма тарафыннан йөкләмәләр үтәлешен муниципаль контрольне гамәлгә ашыру;»

3.5 статьяның 1 өлешендәге 6 пункттында «жирле әһәмияттәге автомобиль юлларын саклап калу өчен» сүзләрен «автомобиль транспортында, шәһәр жир өсте электр транспортында һәм юл хужалыгында» сүзләренә алмаштырырга;

4. 5 статьяның 1 өлешендәге 22 пункттында «аларның үтәлешен тикшереп торуну гамәлгә ашыру» сүзләрен «Жирлек территориясен төзекләндерү кагыйдәләрен үтәү предметы булган төзекләндерү өлкәсендә муниципаль контрольне гамәлгә ашыру, социаль, инженерлык һәм транспорт инфраструктуралары объектларыннан һәм күрсәтелүче хезмәтләрдән инвалидларның файдалана алуын тәэмин итү таләпләрен үтәү» сүзләренә алмаштырырга;

5. 5 статьяның 1 өлешендәге 29 пункттында «файдалану һәм саклау» сүзләрен «саклау һәм алардан файдалану» сүзләренә алмаштырырга;

6. 5 статьяның 1 өлешендәге 38 пункттында «ясалма жир кишәрлеге булдыру турында шартнамә төзү хокукына ачык аукцион уздыру» сүзләрән төшереп калдырырга;

7. 5 статьяның 1 өлешенә түбәндәге эчтәлекле 41,42,43,44 пунктларын өстәргә:

«41) Жирлекнең торак пунктлары жирләрендә урнашкан участок урманчылыкларын төзү, бетерү, аларның чикләрен билгеләү һәм үзгәртү, шулай ук жирлекнең торак пунктлары жирләрендә урнашкан урманчылыкларның урман хужалыгы регламентларын эшләү һәм раслау турында карарлар кабул итү;

42) жирлек торак пунктлары жирләрендә урнашкан урманнарға карата урман төзекләндерү чараларын гамәлгә ашыру;

43) жирлек территориясендә элек исәпкә алынган күчемсез милек объектларының хокук ияләрен ачыклау буенча чаралар күрү һәм уздыру, күчемсез мөлкәтнең бердәм дәүләт реестрына кертү өчен әлеге объектларның хокукка ия булучылары турында белешмәләр жибәрү;

44) тирә-яктагы мохиткә тупланган зыян объектларын ачыклау һәм мондый зыянны бетерүне торак пункт милкендәге жир участоклары чикләрендә урнашкан территорияләргә карата оештыру »;

. 6 статьяның 1 өлешенә түбәндәге эчтәлекле 40 пункт өстәргә:

«40) жирлек территориясендә элек исәпкә алынган күчемсез милек объектларының хокук ияләрен ачыклау буенча чаралар күрү һәм үткәрү, күчемсез мөлкәтнең бердәм дәүләт реестрына кертү өчен әлеге объектларның хокукка ия булучылары турында белешмәләр жибәрү.»;

8. 11 статьяның 7 пункттының 2 абзацында «жирлекнең сайлау комиссиясе» сүзләрән «территориаль сайлау комиссиясе» сүзләрәнә алмаштырырга;

9. 12 статьяның 3 пункттындагы 3 абзацында «Жирлек сайлау комиссиясе» сүзләрән «территориаль сайлау комиссиясе» сүзләрәнә алмаштырырга;

10. 12 статьяның 4 пункттында «сайлау комиссияләренә» сүзләрән «территориаль сайлау комиссияләренә» сүзләрәнә алмаштырырга;

11. 13 статьяның 5 пункттында «Жирлекнең сайлау комиссияләренә» сүзләрән «территориаль сайлау комиссияләренә» сүзләрәнә алмаштырырга;

12. 13 статьяның 8 пункттында:

- беренче жөмләдә «жирлекнең сайлау комиссиясе» сүзләрән «территориаль сайлау комиссиясе» сүзләрәнә алыштырырга;

-икенче жөмлөдө «жирлекнең сайлау комиссиясе утырышлары» сүзлөрөн «территориаль сайлау комиссиясе утырышлары» сүзлөрөнө алыштырырга;

13. 13 статьяның 12 пунктында «Жирлек сайлау комиссиясе» сүзлөрөн «Территориаль сайлау комиссиясе» сүзлөрөнө алмаштырырга;

14. 19 статьяның 5, 6 пунктларын түбөндөгө редакциядә:

«5. Гавами тыңлаулар уздыру турындагы карар һәм гавами тыңлауларга чыгарыла торган тиешле муниципаль норматив хокукый акт проекты, үткөрү вакытын һәм урынын күрсәтеп, басма массакүләм мәгълүмат чараларында бастырып чыгарылырга (халыкка житкерелергә) яисә Мамадыш муниципаль районының рәсми сайтында <http://mamadysh.tatarstan.ru> веб-адрес буенча "Интернет" мәгълүмат-телекоммуникация челтәрендә, шулай ук «Бердәм дәүләт һәм муниципаль хезмәтләр (функцияләр) порталы» федераль дәүләт мәгълүмат системасында, гавами тыңлаулар үткөрү көненә кадәр 7 көннән дә соңга калмыйча урнаштырылырга тиеш, гамәлдәге законнарда башкасы каралмаган булса.»

6. Гавами тыңлаулар уздыру турындагы карар басылып чыккан (халыкка житкерелгән) көннән алып аларны үткөрү көненә кадәр Жирлек халкы жирлек башлыгына гавами тыңлауларга чыгарыла торган мәсьәлә буенча язма тәкъдимнәр һәм искәرمәләр, шул исәптән муниципаль норматив хокукый актың халык алдында тыңлауларына чыгарыла торган проектларына төзәтмәләр һәм башка тәкъдимнәр жибәрергә хокуклы, шул исәптән «Бердәм дәүләт һәм муниципаль хезмәтләр (функцияләр) порталы» федераль дәүләт мәгълүмат системасы аша да.

Кисәтүләр һәм тәкъдимнәр жибәерү гавами тыңлаулар үткөрү көненә кадәр 2 эш көннән дә соңга калмыйча тәмамлана.

Жирлек башлыгы килгән тәкъдимнәрне һәм кисәтүләрне гомумиләштерүне оештыра. Күрсәтелгән тәкъдимнәр һәм искәرمәләр гавами тыңлауларда катнашучыларга житкерелә.»

15. Пункт 19 статьяның 9 пунктын түбөндөгө редакциядә бәян итәргә:

«9. Гавами тыңлаулар нәтижәләре, кабул ителгән карарларны нигезләүне дә кертеп, басма массакүләм мәгълүмат чараларында бастырып чыгарылырга (халыкка житкерелергә) яисә Мамадыш муниципаль районының рәсми сайтында <http://mamadysh.tatarstan.ru> веб-адрес буенча "Интернет" мәгълүмат-

телекоммуникация челтәрендә, шулай ук «Бердәм дәүләт һәм муниципаль хезмәтләр (функцияләр) порталы» федераль дәүләт мәгълүмат системасында, гавами тыңлаулар үткәргән көннән 5 көн эчендә урнаштырылырга тиеш, гамәлдәге законнарда башкасы каралмаган булса.»;

16. 19 статьяның 10 һәм 11 пунктын түбәндәге редакциядә бәян итәргә:

«10. Гавами тыңлауларны оештыру һәм үткәрү тәртибе Жирлек уставы һәм авыл жирлеге Советының норматив хокукый актлары белән билгеләнә һәм халык тыңлауларын үткәрү вакыты һәм урыны турында жирлек халкына алдан хәбәр итүне, муниципаль хокукый акт проекты белән, шул исәптән, аны Мамадыш муниципаль районының «Интернет» мәгълүмат-телекоммуникация челтәрендә <http://mamadysh.tatarstan.ru> адресы буенча урнаштыру юлы белән алдан ук таныштыруны, жирлек халкы тарафыннан фикер алышуга чыгарылган муниципаль хокукый акт проекты буенча үз искәртмәләрен һәм тәкъдимнәрен, шул исәптән рәсми сайт аша, жирлек халкының жәмәгать тыңлауларында катнашуын тәмин итә торган башка чаралар, кабул ителгән карарларның дәлилләнгән нигезләнүен дә кертәп, жәмәгать тыңлаулары нәтижеләрен бастырып чыгаруны (халыкка житкерүне), шул исәптән аларны рәсми сайтка урнаштыру юлы белән бирүне күздә тотарга тиеш.

Жирлек Уставы һәм Жирлек Советының норматив хокукый актлары белән әлеге өлешнең беренче абзацында күрсәтелгән материалларны һәм мәгълүматны урнаштыру, жирлек кешеләренең муниципаль хокукый акт проекты буенча үз кисәтүләрен һәм тәкъдимнәрен кертү мөмкинлеген тәмин итү, шулай ук рәсми сайтның мондый максатларда мәжбүри файдалану таләпләрен үтәп, халык алдында тыңлауларда катнашу өчен «Бердәм дәүләт һәм муниципаль хезмәтләр (функцияләр) порталы» федераль дәүләт мәгълүмат системасы файдаланылырга мөмкин, аны куллану тәртибе Россия Федерациясә Хөкүмәте тарафыннан билгеләнә.

11. Генераль планнар проектлары, жирдән файдалану һәм төзелеш алып бару кагыйдәләре проектларына, территорияне планлаштыру проектларына, территорияне ызанлау кагыйдәләренә, территорияләрне төзекләндерү кагыйдәләренә, проектларына күрсәтелгән расланган документларның берсенә, жир кишәрлегеннән яисә капитал төзелеш объектыннан файдалануның рөхсәт ителгән төренә, рөхсәт бирү турындагы карарларның проектларына, капитал төзелеш объектларын төзүнең, реконструкцияләүнең иң чик параметрларыннан тайпылуга рөхсәт бирү турындагы карарларның проектларына, жир кишәрлекләреннән һәм капитал төзелеш объектларыннан рөхсәт ителгән файдалануның бер төрен һәм объектларны капитал төзелеш

объектларыннан башка төргә үзгәртү мәсьәләләре буенча, жирдән файдалану һәм төзелеш алып баруның расланган кагыйдәләре булмаганда ачык тыңлаулар яисә ижтимагый фикер алышулар шәһәр төзелеше эшчәнлегенә турындагы законнар нигезендә үткәрелә.»;

17. 28 статьяның 2 пункты түбәндәге редакциядә бәян итәргә:

«2. Жирлек Советының рәсми исеме – «Татарстан Республикасы Мамадыш муниципаль районы Мамадыш шәһәре Советы».

18. 30 статьяның 11 өлешендә «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

19. 30 статьяның 12 өлешендә «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;»;

20. 30 статьяның 13 өлешен үз көчен югалтты дип танырга;

21. 32 статьяның 1 пунктында «Жирлек сайлау комиссиясе» сүзләрен «Территориаль сайлау комиссиясе» сүзләренә алмаштырырга;

22. 33 статьяның 1 пунктындагы 13 пунктчасын төшереп калдырырга;

23. 40 статьяның 1 өлешендәге 7 пункты түбәндәге редакциядә бәян итәргә:

«7) прекращения Россия Федерациясе гражданлығын яисә чит ил гражданына жирле үзидарә органнарына сайлану хокукын бирә торган Россия Федерациясенә халыкара шартнамәсендә катнашучы чит ил гражданлығын туктаткан, чит ил гражданына Россия Федерациясенә халыкара шартнамәсе нигезендә жирле үзидарә органнарына сайланырга хокук бирә торган, яисә Россия Федерациясе гражданына чит ил территориясендә даими яшәү хокукын раслаучы башка документ булган, чит ил гражданлығы (подданлығы) булган, яшәүгә рөхсәткә ия булган очракта, әгәр Россия Федерациясенә халыкара шартнамәсе нигезендә башкасы каралмаган булса;»;

24. 40 статьяга түбәндәге эчтәлекле 4.1 өлеш өстәргә:

«4.1 Жирлек Советы депутатының вәкаләтләре жирлек Советының барлык утырышларында алты ай рәттән житди сәбәпләрсез депутат булмаган очракта жирлек Советы карары белән вакытыннан алда туктатыла.»

25. 40 статьяның 5 өлешендә «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

26. 42 статьяның 1 өлешенәң 2 абзацында «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

27. 43 статьяның 5 өлешендәге 12 пунктының «а» һәм «б» пунктчасында «Жирлек сайлау комиссиясе аппаратында» сүзләрен «территориаль сайлау комиссиясе аппаратында» сүзләренә алмаштырырга;

28. 43 статьяның 5.1. өлешендәге 12 пунктының б абзацындагы «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

29. 45 статьяның 8.1 өлешендәге 12 пунктының «а» һәм «б» пунктчасында «Жирлек сайлау комиссиясе аппаратында» сүзләрен «территориаль сайлау комиссиясе аппаратында» сүзләренә алмаштырырга;

30. 45 статьяның 8.1 өлешендәге 12 пунктының б абзацындагы «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

31. 46 статьяның 1 өлешендәге 9 редакциядә бәян итәргә:

«9) Россия Федерациясе гражданлыгын яисә чит ил гражданына жирле үзидарә органнарына сайлану хокукын бирә торган Россия Федерациясенәң халыкара шартнамәсендә катнашучы чит ил гражданлыгын туктаткан, чит ил гражданына Россия Федерациясенәң халыкара шартнамәсе нигезендә жирле үзидарә органнарына сайланьрга хокук бирә торган, яисә Россия Федерациясе гражданына чит ил территориясендә даими яшәү хокукын раслаучы башка документ булган, чит ил гражданлыгы (подданлыгы) булган, яшәүгә рөхсәткә ия булган очракта, әгәр Россия Федерациясенәң халыкара шартнамәсе нигезендә башкасы каралмаган булса»;

32. 46 статьяның 4 өлешендәге «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

33. 47 статьяның 2 пункттын түбәндәге редакциядә бәян итәргә:

«2. Жирлек Башкарма комитетының рәсми исеме – «Татарстан Республикасы Мамадыш муниципаль районы Мамадыш шәһәре Башкарма комитеты»;»;

34. 49 статьяның 1 өлешендәге 2 пункттыңдагы 11 абзацны түбәндәге редакциядә бәян итәргә:

«-жылылык белән тәмин итү объектларын төзү, реконструкцияләү һәм (яисә) модернизацияләү буенча бердәм жылылык белән тәмин итүче оешма тарафыннан йөкләмәләр үтәләшенә муниципаль контрольне гамәлгә ашыра;»;

35. 49 статьяның 1 өлешендәге 4 пункттыңдагы 9 «жирле әһәмияттәге автомобиль юлларын саклап калу өчен» сүзләрен «автомобиль транспортында, шәһәр жир өсте электр транспортында һәм юл хужалыгында» сүзләренә алмаштырырга;

36. 49 статьяның 1 өлешендәге 7 пунктның 2 абзацында " Жирлек территориясен төзекләндерү кагыйдәләренең үтәләшен тикшереп тора" сүзләрен заменить словами "төзекләндерү өлкәсендә муниципаль контрольне гамәлгә ашыра, аның предметы булып торак пункт территориясен төзекләндерү кагыйдәләрен, инвалидлар өчен социаль, инженерлык һәм транспорт инфраструктурасы объектларына һәм күрсәтелә торган хезмәтләргә ирешү мөмкинлеген тәмин итү таләпләрен үтәү тора";

37. 49 статьяның 1 өлешендәге 8 пунктның 11 абзацында «файдалану һәм аны саклау» сүзләрен «саклау һәм алардан файдалану» сүзләренә алмаштырырга;

38. 49 статьяның 1 өлешендәге 11 пунктның 1 абзацында ", ясалма жир участогы булдыру турында шартнамә төзү хокукына ачык аукцион уздыра;" сүзләрен төшереп калдырырга;

39. 49 статьяның 1 өлеше 2 пункттын түбәндәге редакциядә бәян итәргә: «жирлек территориясендә элек исәпкә алынган күчемсез милек объектларының хокук ияләрен ачыклау буенча карарлар кабул итү һәм чаралар үткәрү, күчемсез милек объектларының хокук ияләре турында мәгълүматларны Күчемсез милекнең Бердәм дәүләт реестрына кертү өчен жибәрү;

40. 49 статьяның 1 өлеше 3 пункттын түбәндәге редакциядә бәян итәргә:

« - торак пунктлар жирләрендә урнашкан участок урманчылыклары составында төзелә торган урманчылыкларны булдыру, бетерү, аларның чикләрен билгеләү һәм үзгәртү, шулай ук торак пунктлар жирләрендә урнашкан урманчылыкларның урман хужалыгы регламентларын эшләү һәм раслауны гамәлгә ашыру турында карарлар кабул итү;

торак пунктлар жирләрендә урнашкан урманнарغا карата урман төзелеше чараларын гамәлгә ашыру;

тирә-яктагы мохиткә тупланган зыян объектларын ачыклау һәм мондый зыянны бетерүне торак пункт милкендәге жир участкалары чикләрендә урнашкан территорияләргә карата оештыру. Жирлекнең башкарма комитеты муниципаль контрольне гамәлгә ашыруга вәкаләтле орган булып тора.»

41. 49 статьяның 3 өлешен түбәндәге редакциядә бәян итәргә:

«3. Жирлекнең башкарма комитеты муниципаль контрольне гамәлгә ашыруга вәкаләтле орган булып тора.

Муниципаль контроль өлкәсендә башкарма комитет вәкаләтләренә түбәндәгеләр керә:

1) муниципаль контрольне гамәлгә ашырганда муниципаль контроль өлкәсендә бердәм дәүләт сәясәтен гамәлгә ашыруда катнашу;

2) жирлек территориясендә муниципаль контроль оештыру һәм гамәлгә ашыру;

3) «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль закон, башка федераль законнар нигезендә бирелгән башка вәкаләтләр.

Муниципаль контрольне турыдан-туры гамәлгә ашыру функцияләре Жирлекнең башкарма комитеты органнарына мондый органнарның статусын билгеләүче хокукий актлар нигезендә бирелергә мөмкин».

42. 50 статьяга түбәндәге эчтәлектәге 6.1. пункттын өстәргә:

«6.1. Уз вәкаләтләрен контракт нигезендә гамәлгә ашыручы Жирлек башкарма комитеты житәкчесе:

1) Жирлекнең башкарма комитеты Жирлек Советы контролендә тора һәм аның алдында хисап тотар;

2) Жирлек советына үзенең эшчәнлегенә нәтижеләр һәм башкарма комитет эшчәнлегенә нәтижеләр турында, шул исәптән Жирлек Советы куйган мәсьәләләрне хәл итү турында еллык хисаплар тапшыра;

3) жирле эһәмияттәге мәсьәләләрне һәм жирле үзидарә органнарына федераль законнар һәм Татарстан Республикасы законнары белән тапшырылган аерым дәүләт вәкаләтләрен хәл итү буенча башкарма комитет тарафыннан вәкаләтләренә гамәлгә ашыруны тәэмин итә;

4) Жирлек башлыгына муниципаль хезмәткәргә Россия Федерациясе гражданлыгыннан йә чит ил гражданына муниципаль хезмәттә булу хокукы бирә торган Россия Федерациясе халыкара шартнамәсендә катнашучы чит дәүләт гражданлыгыннан (подданлыгыннан) чыгу турында мәгълүм булган көнне, ләкин Россия Федерациясе гражданлыгыннан йә чит ил гражданына муниципаль хезмәттә булу хокукы бирә торган Россия Федерациясе халыкара шартнамәсендә катнашучы чит дәүләт гражданлыгыннан (подданлыгыннан) чыккан көннән алып биш эш көненнән дә соңга калмыйча, яки яшәүгә рөхсәт алу яки бу пунктта каралган башка документ алу турында Жирлек башлыгына бу хакта язмача хәбәр итәргә»;

43. 54 статьяның 1 өлешенәң 9 пункттын түбәндәге редакциядә бәян итәргә:

"9) Жирлек башлыгына муниципаль хезмәткәргә Россия Федерациясе гражданлыгыннан йә чит ил гражданына муниципаль хезмәттә булу хокукы бирә торган Россия Федерациясе халыкара шартнамәсендә катнашучы чит дәүләт гражданлыгыннан (подданлыгыннан) чыгу турында мәгълүм булган көнне, ләкин Россия Федерациясе гражданлыгыннан йә чит ил гражданына муниципаль хезмәттә булу хокукы бирә торган Россия Федерациясе халыкара шартнамәсендә катнашучы чит дәүләт гражданлыгыннан (подданлыгыннан) чыккан көннән алып биш эш көненнән дә соңга калмыйча, яки яшәүгә рөхсәт алу яки бу пунктта каралган башка документ алу турында Жирлек башлыгына бу хакта язмача хәбәр итәргә";

44. 54 статьяның 2 өлешендәге 2 пункттың «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

45. 54 статьяның 3 өлешендәге «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

46. Жирлек Уставының VII бүлеген төшереп калдырырга;

47. 63 статьяның 3 пункттың «һәм Жирлекнең сайлау комиссиясе» сүзләрен «һәм территорияль сайлау комиссиясе» сүзләренә алмаштырырга;

48. 68 статьяның 1 өлешендә:

а) 1 пунктка “ федераль законнарда билгеләнгән очраклардан тыш” сүзләрен өстәргә.

б) 2 пунктта «яки белә торып дәрәс булмаган яки тулы булмаган мәгълүматны күрсәтүне» сүзләрен «, федераль законнарда билгеләнгән очраклардан тыш, белә торып тулы булмаган мәгълүматны күрсәтүне яки белә торып дәрәс булмаган мәгълүматны күрсәтүне» сүзләре белән алыштырырга;

49. 68 статьяның 2 өлешенә“ федераль законнарда билгеләнгән очраклардан тыш" сүзләрен өстәргә.

50. 71 статьяның 2 өлешендәге 17 пунктчасын үз көчен югалткан дип танырга;

51. 85 статьяда:

а) 3 өлешне төшереп калдырырга;

б) 7 өлештә:

- 85 статьяның 7 өлешендәге 3 абзацында «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

- дүртенче абзацны түбәндәге редакциядә бәян итәргә:

«- жирлекнең бюджет һәм салым сәясәтенең төп юнәлешләрендә» ;

түбәндәге эчтәлектәге яңа абзац өстәргә:

«-Россия Федерациясенең илкүләм үсеш максатларын һәм аларга ирешү буенча гавами хакимият органнары эшчәнлегенең юнәлешләрен билгеләүче документларда.»;.»;

в) 9 өлешнең беренче һәм икенче абзацларын түбәндәге редакциядә бәян итәргә:

«-Россия Федерациясе Бюджет кодексының 160.1 статьясында каралган очракларда бюджет керемнәренең баш администраторлары Исемлеге;»;

«-Россия Федерациясе Бюджет кодексының 160.2 статьясында каралган очракларда бюджет керемнәренең баш администраторлары Исемлеге;».